







- ప్రతి యేటా పెరుగుతున్న ఖర్చులు
- తీవ్ర ప్రభావం చూపుతున్న ఇంధన ధరలు
- కూలీల రేట్లు రెట్టింపు, పైజెక్కి ఎరువుల ధరలు
- గత వానాకాలంతో పోలిస్తే

#### ఎకరాకు రూ.10వేలు అ'ధనం'

జగిత్యాల అగ్రికల్చర్, జూలై 10: ఏటా అన్నదాతలకు సాగు భారం పెరుగుతోంది. ప్రతి యేటా ఇంధనం, ట్రాక్టర్ల, యంత్రాల కిరాయిలు, ఎరువులు, కూలీల రేట్లు అమాంతం పెరగడంతో పెట్టుబడులు తడిసిన మోపెడు అవుతున్నాయి. కేంద్ర, రాష్ట్ర ప్రభుత్వాలు రైతు బంధు పథకం కింద ఎకరాకు రూ.5వేలు, పీఎం కిసాన్ నిధి కింద రూ.2వేలు పెట్టుబడి సాయం అందిస్తున్నా కూడా అవి పెరిగిన ఖర్చులకే సరి పోగా, అదనంగా మరో రూ.3వేల నుంచి రూ.5వేల వరకు అన్నదాతలపై అదనపు భారం పడుతోంది.

#### ● పెరిగిన సాగు విస్తీర్ణం..

జగిత్యాల జిల్లాలో సుమారు 4లక్షల ఎకరాల్లో పంటలు సాగవుతుండగా, సుమారు 2.50లక్షల ఎకరాల్లో వరి పంట సాగవుతుందని అధికారులు అంచనాలు తయారు చేశారు. సమృద్ధిగా వర్షాలు కురవడం, ప్రాజెక్టుల నిర్మాణంతో జగిత్యాల జిల్లాలో వ్యవసాయం, వరి సాగు విస్తీర్ణం పెరిగింది.

#### ● తడిసిన మోపెడువుతున్న పెట్టుబడి

జగిత్యాల జిల్లాలో వ్యవసాయం రైతులకు పరిక్షాకాలంగా మారింది. సాగు ఖర్చులు ఏటా పెరుగుతుండడంతో రైతుల్లో ఆందోళన మొదలైంది. గత వానాకాలంతో పోలిస్తే ఈ సారి ఎకరాకు సుమారు

పని పేరు	గత వానాకాలం	ప్రస్తుతం
1) దున్నడానికి (గంటకు)	రూ.1000	రూ.1200-1300
2) విత్తనం (ఎకరాకు)	రూ. 800	రూ.1000
3) వరి నాట్లు (ఎకరాకు)	రూ.4500	రూ.6000
<b>ఎరువులు</b>		
4)20-20-0-13	రూ. 950	రూ.1100
5) పొటాష్	రూ.850	రూ.1000
6)14-35-14	రూ.1275	రూ.1400
7)16-20-0-13	రూ.1000	రూ.1250

రూ.10వేల వరకు అదనపు ఖర్చులు భారం పెరిగింది. ఎరువులు, విత్తనాలు, దుక్కి, దున్నడం, నాట్లు వేయడం, కూలీల ఖర్చులు గణనీయంగా పెరిగాయి. వరి నాట్లు వేసే సమయం సమీపిస్తుండంతో రూ.400 నుంచి ప్రారంభం అవుతున్న వరినాట్లు కూలీ ధరలు, రూ.600 వరకు పెరగవచ్చునని రైతులు ఆందోళన వ్యక్తం చేస్తున్నారు. రోజురో

జుకూ ఇందన ధరలు ఆకాశానికి అంటుతుండడంతో నాగళ్లతో దుక్కులు దున్నడానికి, కేజీవీల్తో దున్నడం ఖర్చు గతేడాది గంటకు రూ.1000 ఉండగా, ఈ ఏడాది ప్రస్తుతం రూ.1200-రూ.1400 వరకు పెరిగింది. వరినాట్లు వేసేందుకు కూలీల ఖర్చులు సైతం పెరుగుతున్నాయి. నాటేసే సమయం సమీపిస్తుండడంతో కూలీల కొరత ఎక్కువైంది. దీంతో త్వరగా నాట్లు వడాలన్న ఉద్దేశంతో రైతులు కూలీ రేట్లు పెంపులో పోటీపడుతుండడం కూడా ఇబ్బందికరంగా మారింది. గతేడాది ఎకరాకు కూలీ రూ.4500లుండగా, ఈ ఏడాది రూ.6వేల వరకు పెరిగి అవకాశం ఉందని రైతులు పేర్కొంటున్నారు. సుమారు ప్రాంతం నుంచి కూలీలు రావాలన్నా, లేదా సమయానికి కూలీలను పొలం దగ్గర ఉంచేందుకు ఆటోలలో కూలీలను తరలిస్తున్నారు. వీటికి రోజుకు 200రూ. నుంచి రూ.400 వరకు ఖర్చు అవుతుంది. ఇది కూడా అదనపు భారంగానే రైతుపై పడుతుంది. సాగు సమయంతో నుంచి మొదలు విత్తనం ఖర్చు నుంచి కోత వరకు అన్నింటికీ రేట్లు భారీగా పెరిగాయి. ప్రతి సీజనుకు ఎకరాకు రాష్ట్ర ప్రభుత్వం రైతు బంధు కింద రూ.5వేలు, కేంద్ర ప్రభుత్వం పీఎం కిసాన్ నిధి రూ.2వేలు అందిస్తున్నా కూడా అవి అదనపు ఖర్చులకు కూడా సరిపోవడం రైతుల రైతులు ఆవేదన వ్యక్తం చేస్తున్నారు.

**అదనంగా రూ.10వేల భారం**  
**సాయిరెడ్డి, రైతు, సింగరావు పేట్ గ్రామం.**  
గత వానాకాలంతో పోలిస్తే ఇప్పుడు ఎకరాకు రూ. 10వేల అదనపు భారం పడుతుంది. కలుపు కెక్కిళ్లు, దున్నడం, నాట్లు వేసే ఖర్చులు విపరీతంగా పెరిగాయి. రోజురోజుకూ వ్యవసాయం చేసే కూలీల సంఖ్య తగ్గుతోంది. జిల్లాలో సాగు విస్తీర్ణం పెరుగుతోంది. ఎరువులు, ఇంధనం ధరలు కూడా పెరగడంతో సాగు భారం విపరీతంగా పెరిగింది.

**మద్దతు ధరను పెంచాలి..**  
**పన్నాల తిరుపతి రెడ్డి, రైతు ఇక్కడేమిక జిల్లా అధ్యక్షుడు, జగిత్యాల జిల్లా**  
ఏటా రైతులకు సాగు ఖర్చులు అధికం అవుతున్నాయి. చమురు ధరల ప్రభావం వ్యవసాయంగానూ తీవ్రంగా పడింది. పెరిగిన పెట్టుబడి ఖర్చులతో పోలిస్తే ప్రభుత్వం ఇస్తున్న పెంచిన మద్దతు ధర సరిపోదు. పెట్టుబడి సాయం కూడా అదనపు ఖర్చులకే పోతుంది. వరి క్వింటాల్కు రూ.2500, మొక్కజొన్నకు రూ.2000 వేలు మద్దతు ధర చెల్లించాలి. పనుపుకు క్వింటాల్కు రూ.10వేల నుంచి రూ.15వేలకు పెంచాలి.

## న్యాయం చేయండి

- బాధితుడి వేడుకోలు
- మూడు నెలల క్రితం కుల బహిష్కరణ



#### న్యాయం చేయాలని వేడుకుంటున్న మాధవరెడ్డి

ఎల్లారెడ్డిపేట, జూలై 10: దళితులను వ్యవసాయ పనులకు పిలిచానని కుల పెద్దలు బహిష్కరించారని, అధికారులు న్యాయం చేయాలని ఎల్లారెడ్డిపేట మండలం అల్పానెహరూరి చెందిన గురిజాల మాధవరెడ్డి శనివారం వాపోయాడు. బాధితుడి వివరాల ప్రకారం.. గ్రామానికి చెందిన మాధవరెడ్డి తనకున్న రెండున్నర ఎకరాంతోపాటు మరో రెండున్నర ఎకరాల భూమిని కొలుకు తీసుకొని వ్యవసాయం చేస్తున్నాడు. గ్రామంలో రెండు వర్గాల మధ్య కోటు చేసుకున్న మటనంతో దళితులను ఏ పనులకూ పిలవకూడదని పెద్దలు నిర్ణయించారు. మూడు నెలల కిందట మాధవరెడ్డి దళితులను వ్యవసాయ పనులకు పిలవడంతో కుల పెద్దలు అప్పటి నుంచీ ఏ కార్యక్రమానికి ఆహ్వానించడం లేదు. శుక్రవారం జరిగిన కుల సంఘం సమావేశంలో ఎందుకు తనను పిలవడం లేదని మాధవరెడ్డి ప్రశ్నించాడు. తమ నిర్ణయాన్ని కాదని దళితులతో పనులు చేయించావని కుల సంఘం సభ్యులు స్పష్టం చేశారు. అందుకు రూ.25 వేలు జరిమానా, భవిష్యత్లో కట్టుబాటుకు లోబడి ఉండేందుకు మరో రూ.25 వేలు చెల్లిస్తే కులంతో సంబంధాలు కొనసాగిస్తామని వరకు విధించారు. అలా కాని వక్రంలో మాధవరెడ్డి కుటుంబంతో ఎవరైనా మాట్లాడితే రూ.10 వేలు జరిమానా, సమాచారం అందించినవారికి రూ.5 వేల నజరాం అందిస్తామని ప్రకటించారు. ఈ విషయంపై ఎన్నై వెంకట కృష్ణను వివరణ కోరగా కులబహిష్కరణ తమ దృష్టికి రాలేదని, బాధితుడు పిర్మాడు చేస్తే విచారణ జరిపి చర్యలు తీసుకుంటామని పేర్కొన్నారు.

# ఒకే ఇంట్లో 34 దొంగ ఓట్లు

- హుజూరాబాద్ నియోజకవర్గంలోని కమలాపూర్ నుంచి
- పాదయాత్ర ● రైతులకు రుణమాఫీ అమలు చేయాలి
- మతిభ్రమించి మహిళలపై మంత్రిల అనుచిత వ్యాఖ్యలు
- మాజీ మంత్రి, జిజివీ నేత ఈటల రాజేందర్

హుజూరాబాద్, జూలై 10: హుజూరాబాద్ మున్సిపల్ చైర్మన్ గండి రాధిక-శ్రీనివాస్ ఇంట్లో 34 దొంగ ఓట్లు ఉన్నాయని, ముఖ్యమంత్రి కేసీఆర్ కను సన్నల్లోని ఇదంతా జరుగుతోందని మాజీ మంత్రి, బీజేపీ నేత ఈటల రాజేందర్ అన్నారు. శనివారం హుజూరాబాద్ పట్టణంలోని ఆయన నివాసంలో విలేజరులతో మాట్లాడారు. వరంగల్ ఎమ్మెల్యే ఎన్నికల్లో దొంగ ఓట్లు ఎలా సమోడు చేశారో.. సన్ను ఓడగట్టడానికి హుజూరాబాద్ నియోజకవర్గం కాని వారికి కూడా ఓట్లు సమోడు చేస్తున్నారన్నారు. తనకు దగ్గర ఉన్న వారి ఓట్లను మంత్రిల ఆదేశాల మేరకు తొలగిస్తున్నారన్నారు. అధికారులు చట్టం ప్రకారం మెదలాల్లో తప్ప టీఆర్ఎస్ కార్యకర్తల్లాగా పనిచేసే వద్దన్నారు. టీఆర్ఎస్ ఆరావకాలకు సహకరించే అధికారులపై కేంద్ర ఎన్నికల సంఘానికి పిర్మాడు చేస్తానని న్నారు. మాధు నాలుగు రోజుల్లో హుజూరాబాద్ నియోజకవర్గంలోని కమలాపూర్ మండలం జిల్లానిపల్లె నుంచి 350కి పైబడిన పాదయాత్ర మొదలు పెడుతానన్నారు. హుజూరాబాద్, జమ్మి కుంట పట్టణాల్లో బహిరంగ సభలు నిర్వహిస్తామన్నారు. మంత్రిలు మతిభ్రమించి మహిళలపై అనుచిత వ్యాఖ్యలు చేస్తున్నారన్నారు. సీఎం సొంత పార్టీ నాయకులనే అంగట్లో సరుకుల్లాగా కొనుగోలు చేస్తున్నారన్నారు. తెలంగాణ



దొంగ ఓట్లు ఉన్న ఓటర్ లిస్టును చూపిస్తున్న ఈటల రాజేందర్

## 13న మినీ జాబ్ మేళా

గణేశనగర్, జూలై 10: ఉమ్మడి కరీంనగర్ జిల్లాలోని నిరుద్యోగ యువత, యువకులకు ప్రైవేట్ రంగంలో ఉద్యోగాలు కల్పించేందుకు 13న ఎన్ఎస్ఐసీ బోర్డర్ ద్వారా ఆన్లైన్లో మినీ జాబ్ మేళా నిర్వహిస్తున్నట్లు జిల్లా ఉపాధి

అధికారి ఒక ప్రకటనలో తెలిపారు. జత అర్హత గల వారికి 210 ఉద్యోగాలు ఉన్నాయని, 11,639 నుంచి 14,464 రూపాయల వేతనం ఉంటుందని తెలిపారు. హైదరాబాద్కు చెందిన మెదా సెల్స్ డ్రైవ్స్ ప్రైవేట్ లిమిటెడ్ కంపెనీలో ఉద్యోగావకాశాలు ఉన్నాయని పేర్కొన్నారు. ఇతర వివరాలకు పోస్ట్ నెం : 8501995711, 9848746249, 7780445787లో సంప్రదించాలని సూచించారు.

## కారు బోల్తా పడి ఒకరు మృతి

- మరో ముగ్గురికి తీవ్ర గాయాలు

కరీంనగర్ జిల్లా, జూలై10:కారు అదుపు తప్పి రోడ్డుపక్కనున్న మురికికాలువ, జెండా గడ్డను డీకాట్లిన ప్రమాదంలో ఒక యువకుడు మరణించగా మరో ముగ్గురు తీవ్రంగా గాయ

#### ధ్వంసమైన కారు

పడ్డారు. ఎస్ఐ ఎల్లయ్యగౌడ్ తెలిపిన వివరాల ప్రకారం కొత్తపల్లి మండలం రేక్తుర్ పోస్టాల్లో శుక్రవారం అర్ధరాత్రి జరిగిన రోడ్డు ప్రమాదంలో రేక్తుర్లోని సింహాద్రి కాలనీకి చెందిన ఆటో డ్రైవర్ ఎం.డి. గౌస్ఖాన్(32)అక్కడికక్కడే మరణించాడు. కారు(టీఎస్ 02 ఇయూ 8500)లో రేక్తుర్లోని సింహాద్రి కాలనీకి చెందిన ఆదుగురు యువకులు రాత్రి కరీంనగర్లోని ఒక బారీ వద్ద పని ముగించు కుని తిరిగి రేక్తుర్కి వెళ్తుండగా అతివేగంగా ఉన్న కారు అదుపుతప్పి రోడ్డు పక్కన మురికి కాలువ గోడను బలంగా డీకాట్టింది. దీంతో కారు ఎగిరిపడింది. దీంతో ఎం.డి. గౌస్ఖాన్ మరణించగా కారు నడుపుతున్న డ్రైవర్ కరీం, అందులో ఉన్న మీర్లా రియాజ్, అసలీలకు తీవ్రంగా గాయాలు కాగా కరీంనగర్లోని ఒక ప్రైవేట్ ఆసుపత్రిలో చికిత్సపొందుతున్నారని మృతుడి సోదరుడు ఎం.డి. ఇబ్రహీంఖాన్ పిర్మాడుతో కేసు నమోదు చేసి దర్యాప్తు చేస్తున్నామని ఎస్ఐ తెలిపారు.

#### ధ్వంసమైన కారు

# దొంగతుర్తి వద్ద ఆటో బోల్తా

- 11 మంది వ్యవసాయ కూలీలకు గాయాలు
- గేదెను తప్పించే క్రమంలో ప్రమాదం

దర్భారం, పెద్దపల్లిటోన్ జూలై 10: వ్యవసాయ కూలీలతో వస్తున్న ఆటో గేదెను తప్పించే క్రమంలో బోల్తాపడింది. ఈ ఘటన శనివారం దర్భారం మండలం దొంగతుర్తి వద్ద చోటుచేసుకుంది. దర్భారం మండలం గోపాలరావుపేటకు చెందిన 16 మంది వ్యవసాయ కూలీలు పనులకు వెళ్లి టాటా మ్యాజిక్ వాహనంలో తిరిగి వస్తుండగా దొంగతుర్తి వేగంగా వచ్చిన గేదెను తప్పించే క్రమంలో బోల్తాపడింది. దీంతో వాహనం పల్లీలు కొట్టుగా, పడకొండు మంజుల గాయాలయ్యాయి. స్థానికులు 108 అంబులెన్సుకు సమాచారం ఇచ్చారు. గాయపడిన పడకొండు మంజుల పెద్దపల్లి ప్రభుత్వాస్పత్రికి తరలించారు. బదుగురికి ఎలాంటి గాయలు కాకపోవడంతో గోపాలరావుపేటకు

**క్షతగాత్రులకు పెద్దపల్లి ఆసుపత్రిలో చికిత్సపొందిస్తున్న వైద్య సిబ్బంది**



## పిడుగు పాటుతో మహిళా రైతు మృతి

- మహిళ కూలీతో పాటు గొర్రుకాపరికి తీవ్ర గాయాలు
- చల్లూరులో పిడుగు పాటుతో గేదె మృతి

వీణవంక, జూలై 10: వీణ వంక మండలంలోని బొంతు పల్లి, చల్లూరు, గంగారం గ్రామాల్లో శనివారం నాయంత్రం ఉరుములతో కూడిన వర్షంతో పాటు పిడుగులు పడ్డాయి. బొంతు పల్లి గ్రామానికి చెందిన గుడి పాటి బాగ్యమ్మ (45) అనే మహిళ రైతు పిడుగు పాటుతో పొలంలోనే మృతి చెందింది. గ్రామస్థుల వివరాల ప్రకారం బాగ్యమ్మ ఆడే గ్రామంలో నాటు వేసేందుకు వెళ్ళగా సాయంత్రం ఒక్కసారిగా పిడుగులు పడడంతో పొలంలోనే మృతి చెందింది. మృతిచాలికి భర్తతో పాటు ఇద్దరు కూతుళ్లు న్నారు. ఆమెతో పాటు నాటు వేస్తున్న బావు అయిలమ్మకు స్వల్ప గాయాలు కాగా ఆస్పత్రికి తరలించారు. గంగారం గ్రామంలో మేరుగు సంపత్ అనే గొర్రుకాపరి తన గొర్రును ఊరు బయట మేపుతుండగా ఒక్కసారిగా పిడుగు పడడంతో తీవ్ర గాయాలయ్యాయి. సంపత్ కు గమనించిన స్థానికులు కరీం నగర్లోని ఆస్పత్రికి తీసుకెళ్లి చికిత్స చేయిస్తున్నారు. చల్లూరు గ్రామంలో పిడుగుపాటుతో బండ్ల శంకర్కు చెందిన పాడి గేదె మృతి చెందింది. దాదాపు రూ. 50వేల నష్టం జరిగిందని బాధితుడు విలపించాడు. మూడు గ్రామాల్లో పిడుగు పడడంతో ప్రజలు భయాందోళనకు గురవుతున్నారు.



మృతి చెందిన భాగ్యమ్మ గాయపడిన సంపత్

చెందింది. గ్రామస్థుల వివరాల ప్రకారం బాగ్యమ్మ ఆడే గ్రామంలో నాటు వేసేందుకు వెళ్ళగా సాయంత్రం ఒక్కసారిగా పిడుగులు పడడంతో పొలంలోనే మృతి చెందింది. మృతిచాలికి భర్తతో పాటు ఇద్దరు కూతుళ్లు న్నారు. ఆమెతో పాటు నాటు వేస్తున్న బావు అయిలమ్మకు స్వల్ప గాయాలు కాగా ఆస్పత్రికి తరలించారు. గంగారం గ్రామంలో మేరుగు సంపత్ అనే గొర్రుకాపరి తన గొర్రును ఊరు బయట మేపుతుండగా ఒక్కసారిగా పిడుగు పడడంతో తీవ్ర గాయాలయ్యాయి. సంపత్ కు గమనించిన స్థానికులు కరీం నగర్లోని ఆస్పత్రికి తీసుకెళ్లి చికిత్స చేయిస్తున్నారు. చల్లూరు గ్రామంలో పిడుగుపాటుతో బండ్ల శంకర్కు చెందిన పాడి గేదె మృతి చెందింది. దాదాపు రూ. 50వేల నష్టం జరిగిందని బాధితుడు విలపించాడు. మూడు గ్రామాల్లో పిడుగు పడడంతో ప్రజలు భయాందోళనకు గురవుతున్నారు.

## 'ఖు'లో వైద్యుడి కీచకవర్షం..

- చికిత్సకు వచ్చిన పిప్పిపల్లి లైంగిక దాడి
- చికకబాదిన బాధితురాలి సోదరుడు

కోల్సినేటి, జూలై 10: చికిత్సకు వచ్చిన యువతిపై లైంగిక దాడికి పాల్పడ్డాడు ఓ డాక్టర్. ఈ ఘటన శనివారం పెద్దపల్లి జిల్లా గోదావరిఖని నిలో చోటుచేసుకున్నది. గోదావరిఖని వన్ టౌన్ సీబి రమేష్బాబు తెలిపిన వివరాల ప్రకారం.. గోదావరిఖని లక్ష్మీనగర్లోని ఓ డెంటల్ ఆసుపత్రిలో కొన్ని రోజులుగా ఓ యువతి(22) చికిత్స చేసుకుంటోంది. సోదరుడితో శనివారం చికిత్స కోసం ఆసుపత్రికి వచ్చింది. వైద్యుడు ఆమెను లోపలికి పిలిచి అసభ్యంగా ప్రవర్తించడంతో సోదరుడితో పాటు కొందరు వ్యక్తులు వైద్యున్ని చికకబాడారు. వైద్యున్ని అదుపులోకి తీసుకొని బాధితురాలి పిర్మాడు మేరకు కేసు నమోదు చేసినట్లు సీబి తెలిపారు.



## భారత్పై బీరు సీసాతో దాడి

కోల్సినేటి, జూలై 10: గోదావరిఖని పైఎంక్లయన్లో నివాసముండి వగడా ల విజయకుమార్ అనే వ్యక్తి అనుమానంతో బార్డు అల్లెపట్నం శనివారం సాయంత్రం బీరు సీసాతో దాడికి పాల్పడ్డాడు. ఈ ఘటనపై అప్పటి తీవ్రంగా గాయపడింది. ఆమెను గోదావరిఖని ప్రభుత్వాసుపత్రిలో చేర్చించారు. గోదావరిఖని కోర్టు న్యాయమూర్తి వాంగూల్కొం రికార్డు చేశారు. వన్ టౌన్ పోలీసులు కేసు నమోదు చేసుకుని దర్యాప్తు చేస్తున్నారు.

## కిరాణి దుకాణాలపై దాడులు

- 10 క్వింటాళ్ళ గోదామ పిండి ప్యాకెట్లు సీజ్



దుకాణాల్లో సోదాలు చేస్తున్న అధికారులు

జగిత్యాల, జూలై 10(ఆంధ్రజ్యోతి): పట్టణంలోని పలు ప్రాంతాల్లో గల కిరాణి దుకాణాల్లో శనివారం ఆహార కట్టి నిరోధక శాఖాధికారులు ఆకస్మిక దాడులు జరిపారు. జగిత్యాలలోని మహాలక్ష్మి కిరాణి, మహాదేవ్ కిరాణి, పెద్దపల్లి గ్రామంలోని ఓ కిరాణి దుకాణాల్లో జిల్లా ఇన్చార్జ్ ఫుడ్ ఇన్స్పెక్టర్ డాక్టర్ అనూప నేతృత్వంలో అధికారులు సోదాలు నిర్వహించారు. అనుమతి లేకుండా గోదామ పిండి ప్యాకెట్లను విక్రయిస్తున్నట్లుగా గుర్తించారు. మహారాష్ట్ర పె ద్రపల్లి, మంచిర్యాల ప్రాంతాల నుంచి జగిత్యాల జిల్లాకు అక్రమంగా సానిరకం గోదామ పిండి ప్యాకెట్లను దిగుమతి చేసుకొని వినియోగదారులను మోసానికి గురిచేస్తున్నట్లుగా ప్రాథమిక మిశ్రం గా గుర్తించారు. సుమారు 10 క్వింటాళ్ళ గోదామ పిండి ప్యాకెట్లను స్వాధీనం చేసుకోవడంతో పాటు సంబంధిత దుకాణాలను సీజ్ చేశారు. పరిక్రల నిమిత్తం సరుకును లాభీకు తరలిస్తూ న్నామని, నివేదిక రాగానే చర్యలు తీసుకుంటామని జిల్లా ఇన్చార్జ్ ఫుడ్ ఇన్స్పెక్టర్ డాక్టర్ అనూప తెలిపారు.

## రోడ్డు ప్రమాదంలో యువకునికి తీవ్ర గాయాలు

కోర్కు రూరల్, జూలై 10: పట్టణ శివారులోని జాతీయ రహదారిపై శనివారం జరిగిన రోడ్డు ప్రమాదంలో జగిత్యాల పట్టణానికి చెందిన బోరగల్ల రాజు(20) అనే యువకుడికి తీవ్రగాయాలయ్యాయి. జగిత్యాల నుంచి కోరు ట్లకు ద్విచక్ర వాహనంపై వస్తున్న రాజును కోర్కు నుంచి నాగులపేటకు వెలుతున్న ట్రాక్టర్ బొమ్మెస్ ఎన్టీ రోడ్డు వద్ద ఓ కట్టింది. ప్రమాదంలో రాజుకు తీవ్ర గాయాలు అయ్యాయి. ప్రధమ చికిత్స కోసం పోలీసులు కోర్కు ప్రభుత్వ ఆసుపత్రికి తరలించారు. పరిస్థితి విషమంగా ఉండటంతో కరీంనగర్ ఆసుపత్రికి తరలించారు. రాజు బంధువుల పిర్మాడు మేరకు కేసు దర్యాప్తు చేస్తున్నట్లు పోలీసులు తెలిపారు.

# మెగా లోక్ అదాలత్

- ఉమ్మడి జిల్లా వ్యాప్తంగా 5,645 కేసుల పరిష్కారం

కరీంనగర్ లీగల్, జూలై 10: ఉమ్మడి జిల్లా వ్యాప్తంగా శనివారం జాతీయ లోక్ అదాలత్లను అన్ని కోర్టులలో నిర్వహించారు. జిల్లా కేంద్రంలోని న్యాయసేవాసదనీలో జిల్లా న్యాయసేవాధికార సంస్థ చైర్మన్, జిల్లా జడ్జి యం.జి. ప్రియదర్శిని లోక్ అదాలత్ను ప్రారంభించారు. ఈ సందర్భంగా జడ్జి మాట్లాడుతూ కొవిడ్, లాక్డౌన్ల వల్ల కేసుల సంఖ్య పెరిగిందని, వాటిని తగ్గించడంతో పాటు బాధితులకు సత్వర న్యాయం అందించాలని లోక్ అదాలత్లపై శ్రద్ధ వహించినట్లు తెలిపారు. మొదటి అదనపు జిల్లా జడ్జి డాక్టర్ ఎన్ శ్రీనివాసరెడ్డి మాట్లాడుతూ కుటుంబాల మధ్య తగాదాలు ఎక్కువగా సివిల్ రి ఉంటాయని, వాటిని మంచి వాతావరణంలో రాజీద్వారా పరిష్కారం చేసుకోవాలని తెలిపారు. అదనపు జిల్లా జడ్జిలు కృష్ణమూర్తి, లలితా శివజ్యోతి, మాధవరెడ్డి,

అడిషనల్ ఎస్పీ శ్రీనివాస్, బారీ ఆసోసియేషన్ అధ్యక్షులు రఘునందన్రావు, న్యాయసేవాధికార సంస్థ కార్యదర్శి సుజయ్ మాట్లాడారు. ఉమ్మడి జిల్లావ్యాప్తంగా శనివారం నిర్వహించిన జాతీయ లోక్ అదాలత్లలో 5645 కేసులు పరిష్కరించినట్లు జిల్లా జడ్జి యం.జి. ప్రియదర్శిని తెలిపారు. వీటిలో క్రిమినల్ 5,457, సివిల్ 75, రాజీ చేయదగిన కేసులు 113 పరిష్కరించినట్లు తెలిపారు. వీటిలోనే మోటారు ప్రమాద కేసులు 43 పరిష్కరించగా వాటిలో బాధితులకు 2 కోట్ల 29 లక్షల 70 వేల రూపాయలు అందనున్నట్లు తెలిపారు. రాష్ట్రంలో కేసుల పరిష్కారంలో ఉమ్మడి జిల్లాకు 5 స్థానం లభించినట్లు జడ్జి తెలిపారు.

● కరీంనగర్ పట్టణం హాస్పినిపురకు చెందిన నజ్మాబర్సో జూనియర్ రెక్టర్గంగా ప్రభుత్వ ఉద్యోగం చేస్తున్నది. భర్త మహ్మద్ మీరజ్(40), తల్లి సర్వారి బేగం(50), పూర్తిగా వికలాంగరానిన చెల్లెలు కాజీమా(28)లు పర్యన్ సంపాదనపైనే ఆదారపడి జీవిస్తామని తెలిపారు. 2014 డిసెంబర్ 30న కోటిరాంపూర్ ప్రాంతంలో పర్యన్ మ్యాన్ డీకొట్లడంతో చనిపోయింది.లోక్ అదాలత్లో ఇన్స్పూర్సిస్ కంపెనీ ప్రతి నిధులు రాజీ ద్వారా బాధితులకు రూ.75 లక్షలు ఇవ్వడంకూ ఒప్పు కున్నారు. ఈ సందర్భంగా జిల్లా జడ్జి ప్రయదర్శిని, శ్రీరాం జనరల్ ఇన్స్పూర్సిస్ కంపెనీవారికి బాధితులు కృతజ్ఞతలు తెలిపారు.



లోక్ అదాలత్ నిర్వహిస్తున్న జిల్లా జడ్జి ప్రియదర్శిని



